

ஸ்ரீ:

ஸ்ரீமதே நிக₃மாந்தமஹாதே₃ஸிகாய நம:

ஸ்ரீமாந் வேங்கடநாத₂ார்ய: கவிதார்க்கிககேஸரீ |

வேத₃ாந்தாசார்யவரீயோ மே ஸந்நித₄த்தாம் ஸத₃ா ஹ்ருதி₃ ||

திருமங்கையாழ்வார் அருளிச்செய்த

|| கைம்மானம் ||

This document has been prepared by*

Sunder Kidambi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the iitmtam font.

ஸ்ரீ:
ஸ்ரீமதே ராமாநுஜாய நம:

॥ கைம்மானம் ॥

திருக்கண்ணபுரம் - 9

‡கைம் மான மத யானை* இடர் தீர்த்த கரு முகிலை*
மைம் மான மணியை* அணி கொள் மரகதத்தை*
எம்மானை எம்பிரானை ஈசனை* என் மனத்துள்
அம்மானை* அடியேன் அடைந்துய்ந்து போனேனே (1)

தரு மான மழை முகிலைப்* பிரியாது தன்னடைந்தார்*
வரு மானம் தவிர்க்கும்* மணியை அணியுருவில்*
திருமாலை அம்மானை* அமுதத்தைக் கடற் கிடந்த
பெருமானை* அடியேன் அடைந்துய்ந்து பிழைத்தேனே (2)

விடையேழ் அன்றடர்த்து* வெகுண்டு விலங்கல் உறப்*
படையால் ஆழி தட்ட* பரமன் பரஞ்சோதி*
மடையார் நீலம் மல்கும் வயல் சூழ்* கண்ணபுரம் ஒன்-
றுடையானுக்கு* அடியேன் ஒருவர்க்குரியேனோ (3)

மிக்கானை* மறையாய் விரிந்த விளக்கை* என்னுள்
புக்கானைப்* புகழ் சேர் பொலிகின்ற பொன்மலையை*
தக்கானைக் கடிகைத்* தடங்குன்றின்மிசை இருந்த*
அக்காரக் கனியை* அடைந்துய்ந்து போனேனே (4)

வந்தாய் என் மனத்தே* வந்து நீ புகுந்த பின்னை*
எந்தாய்! போய் அறியாய்* இதுவே அமையாதோ*
கொந்தார் பைம் பொழில் சூழ்* குடந்தைக் கிடந்துகந்த
மைந்தா* உன்னை என்றும்* மறவாமைப் பெற்றேனே (5)

எஞ்சா வெந்நரகத்து* அழுந்தி நடுங்குகின்றேற்கு*
அஞ்சேல் என்றடியேனை* ஆட்கொள்ள வல்லானை*
நெஞ்சே! நீ நினையாது* இறைப்பொழுதும் இருத்தி கண்டாய்*
மஞ்சார் மாளிகை சூழ்* வயலாலி மைந்தனையே (6)

பெற்றார் பெற்றொழிந்தார்* பின்னும் நின்றடியேனுக்கு*
 உற்றானாய் வளர்த்து* என்னுயிர் ஆகி நின்றானை*
 முற்றா மாமதி கோள் விடுத்தானை* எம்மானை*
 எத்தால் யான் மறக்கேன்* இது சொல்லென் ஏழை நெஞ்சே! (7)

கற்றார் பற்றறுக்கும்* பிறவிப் பெருங்கடலே*
 பற்றா வந்தடியேன்* பிறந்தேன் பிறந்த பின்னை*
 வற்றா நீர் வயல் சூழ்* வயல் ஆலி அம்மானைப்
 பெற்றேன்* பெற்றதுவும்* பிறவாமை பெற்றேனே (8)

கண்ணார் கண்ணபுரம்* கடிகை கடி கமழும்*
 தண்ணார் தாமரை சூழ்* தலைச்சங்க மேல்திசையுள்*
 விண்ணோர் நாண்மதியை* விரிகின்ற வெஞ்சுடரை*
 கண்ணாரக் கண்டு கொண்டு* களிக்கின்றதிங்கென்றுகொலோ (9)

‡செரு நீர் வேல் வலவன்* கலிகன்றி மங்கையர் கோன்*
 கரு நீர் முகில் வண்ணன்* கண்ண புரத்தானை*
 இரு நீரின் தமிழ்* இன்னிசை மாலைகள் கொண்டு தொண்டீர்*
 வரு நீர் வையமுய்ய* இவை பாடி ஆடுமினே (10)

|| திருமங்கையாழ்வார் திருவடிகளே சரணம் ||